

कोव्हिड-१९ संबंधित कर्तव्य बजावत असताना  
कोरोना विषाणूचा संसर्ग होऊन मृत्यू पावलेल्या  
कर्मचाऱ्यांच्या कुटुंबियांना विमा कवच/सानुग्रह  
सहाय्य मंजूर करण्याबाबत.

कै. (श्री.) चंद्रकांत न्हानू जाधव, सहा. शिक्षक

महाराष्ट्र शासन

शालेय शिक्षण व क्रीडा विभाग

शासन जापन क्रमांक : सहाय्य-२०२४/प्र.क्र.१११/टीएनटी-६

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई -४०० ०३२

दिनांक : १० फेब्रुवारी, २०२५

**संदर्भ :-**

- (१) वित्त विभाग, शासन निर्णय क्र. संकीर्ण २०२०/प्र.क्र.४/व्यय-९, दिनांक २९.०५.२०२०,  
दिनांक. १४.१०.२०२० व दिनांक १४.०५.२०२१
- (२) शालेय शिक्षण व क्रीडा विभागाचे क्रमांक: सहाय्य-२०२०/प्र.क्र.८१/टीएनटी-६,  
दिनांक ०७.१२.२०२० व दिनांक १६.०३.२०२१ चे पत्र.
- (३) तहसिलदार, सावंतवाडी यांचे पत्र क्र. कोव्हिड-१९/को.यो./०६/२०२२, दिनांक  
०४/११/२०२४ व दिनांक ०४/११/२०२४ रोजीचे प्रमाणपत्र
- (४) शिक्षण संचालक (माध्यमिक) यांचे पत्र शिसंमा/२०२४/टि-७/कोव्हिड-१९/विमा  
कवच/सहाय्य/सी.एन. जाधव/६०२३, दि. १२/११/२०२४

**जापन :-**

कै. (श्री.) चंद्रकांत न्हानू जाधव, सहा. शिक्षक, महात्मा गांधी विद्यामंदिर हायस्कूल सातार्डा,  
ता.सावंतवाडी, जि.सिंधुदुर्ग यांचा कोव्हिड-१९ संबंधित कर्तव्य बजावताना कोव्हिड-१९ मुळे दिनांक  
२६/०६/२०२१ रोजी मृत्यू झालेला आहे.

२. कै.(श्री.) जाधव,यांच्या वारसास वित्त विभागाच्या संदर्भ क्र.(१) येथील दि. २९/०५/२०२०  
च्या शासन निर्णयानुसार रु.५०.०० लक्ष रकमेचे सानुग्रह सहाय्य देण्याबाबतचा प्रस्ताव शिक्षण  
संचालक (माध्यमिक), पुणे यांनी संदर्भ क्र.(४) येथील पत्रांन्वये शिफारसीसह सादर केला आहे.

३. कै. (श्री.) चंद्रकांत न्हानू जाधव, सहा. शिक्षक यांना महात्मा गांधी विद्यामंदिर हायस्कूल  
सातार्डा, ता. सावंतवाडी, जि.सिंधुदुर्ग या शाळेत दिनांक ३०/०६/२०१२ पासून नियुक्ती देण्यात  
आली असल्याचे सेवापुस्तकावरील नोंदीवरून दिसून येते.

४. तहसिलदार सावंतवाडी यांचे दि. ११/०५/२०२१ रोजीच्या आदेशान्वये कै.(श्री.) जाधव  
यांची कोरोना विषाणूचा प्रादुर्भाव व प्रसार टाळण्याच्या दृष्टीने प्रतिबंधात्मक उपाय म्हणून  
बाहेरगावावरून येणाऱ्या प्रवाशांच्या नोंदी करण्याकरिता मौजे. सातार्डा ता. सावंतवाडी चेकपोस्ट  
येथे दिनांक १२/०५/२०२१ ते दिनांक १८/०५/२०२१ या कालावधीत नियुक्ती करण्यात आली

होती. तहसिलदार, सावंतवाडी यांनी उक्त कालावधीत कै. (श्री.) जाधव हे कर्तव्यावर हजर असल्याबाबत प्रमाणित केले आहे.

५. कै.(श्री.) जाधव हे तहसिलदार, सावंतवाडी यांचे दिनांक ११/०५/२०२१ आदेशानुसार दिनांक १२/०५/२०२१ ते दिनांक १८/०५/२०२१ या कालावधीत सातार्डा चेकपोस्टवर कोव्हिड-१९ संबंधित कर्तव्यावर कार्यरत होते. दिनांक २९/०५/२०२१ रोजी कोव्हिड चाचणी रिपोर्ट पॉझिटिव्ह आला असून त्यांना त्याच दिवशी म्हणजेच दिनांक २९/०५/२०२१ रोजी यशवंतराव भोसले कॉलेज कोव्हिड सेंटर, सावंतवाडी येथे दाखल करण्यात आले. त्यानुसार कै.(श्री.) जाधव हे इस्पितळात दाखल होण्याच्या अथवा मृत्यूच्या दिनांकापूर्वी १४ दिवसांच्या काळात कोव्हिड-१९ कर्तव्यावर हजर असल्याबाबत तहसिलदार, सावंतवाडी यांनी प्रमाणित केले आहे.

६. कै. (श्री.) जाधव हे दिनांक २९/०५/२०२१ ते दिनांक ०३/०६/२०२१ या कालावधीत कोव्हिड सेंटर (BKC), सावंतवाडी येथे उपचार करण्यात आल्याचे दिनांक १३/०६/२०२३ रोजीचे प्रमाणपत्र सादर केले आहे. पुढील उपचार रेडकर हॉस्पिटल, धारगल, गोवा येथे दिनांक ०५/०६/२०२१ ते २६/०६/२०२१ या कालावधीत करण्यात आले आहेत. दिनांक २६/०६/२०२१ रोजी कोव्हिड-१९ लागण होऊन मृत्यु झाल्याचे वैद्यकीय प्रमाणपत्र फॉर्म क्र. ४ द्वारे वैद्यकीय अधिक्षक, रेडकर हॉस्पिटल, धारगल, गोवा यांनी प्रमाणित केले आहे.

७. कै.(श्री.) जाधव यांचा दिनांक २६/०६/२०२१ रोजी मृत्यु झाल्याबाबतचे मृत्यु प्रमाणपत्र उपनिबंधक (जन्म व मृत्यु), धारगल, गोवा यांचे प्रमाणपत्र सादर करण्यात आले आहे.

८. कै. (श्री.) जाधव यांच्या पत्नी श्रीमती शर्वरी चंद्रकांत जाधव यांनी त्यांच्या पतीला देय असणारी कोव्हिड-१९ विमा कवच मधील रक्कम मिळण्याबाबत दिनांक निरंक रोजीच्या निवेदनाद्वारे विनंती केली आहे.सबब, कै. (श्री.) जाधव यांच्या वारसास वित्त विभागाच्या दि.२९/०५/२०२० च्या शासन निर्णयान्वये रु. ५० लक्ष रकमेचे सर्वकष वैयक्तिक अपघात कवच मिळावे असा प्रस्ताव शिक्षण संचालक (माध्यमिक), शिक्षण संचालनालय,पुणे यांनी शिफारसीसह सादर केला आहे.

९. मा. दिवाणी न्यायाधिश कनिष्ठ स्तर, सावंतवाडी यांनी कै. (श्री.) जाधव यांचे कायदेशिर वारस म्हणून (१) श्रीमती सुशिला न्हानू जाधव (आई) (२) श्रीमती शर्वरी चंद्रकांत जाधव (पत्नी) (३) कु. स्वरा चंद्रकांत जाधव यांना घोषित केले आहे.

१०. कै.(श्री.) चंद्रकांत न्हानू जाधव, सहा. शिक्षक, महात्मा गांधी विद्यामंदिर हायस्कूल सातार्डा, ता. सावंतवाडी, जि.सिंधुदुर्ग यांना २२०२ ०४४२ या लेखशिर्षातून मासिक वेतन अदा करण्यात येत असल्याचे शिक्षणाधिकारी (माध्यमिक), जिल्हा परिषद, सिंधुदुर्ग यांनी प्रमाणित केले आहे.

११. तहसिलदार, सावंतवाडी व वैद्यकीय अधिक्षक, रेडकर हॉस्पिटल, धारगल, गोवा यांनी प्रमाणित केल्यानुसार तसेच मा. दिवाणी न्यायाधिश कनिष्ठ स्तर, सावंतवाडी यांनी कै.(श्री.) जाधव

यांचे कायदेशिर वारस म्हणून घोषित केल्यानुसार (१) श्रीमती सुशिला न्हानू जाधव (आई) (२) श्रीमती शर्वरी चंद्रकांत जाधव (पत्नी) (३) कु. स्वरा चंद्रकांत जाधव यांना एकत्रित रु.५० लक्ष (रुपये पन्नास लक्ष फक्त ) इतक्या रकमेचे सर्वकष वैयक्तिकअपघात विमा कवच/सानुग्रह सहाय्य प्रदान करण्यास वित्त विभागाच्या दिनांक २९/०५/२०२० च्या शासन निर्णयानुसार याद्वारे मंजूरी देण्यात येत आहे.

१२. प्रस्तुत प्रस्तावावरील खर्च वित्त विभागाच्या अभिप्रायानुसारअनौपचारिक संदर्भ क्र.९८/व्यय-५, दि. ३०/०१/२०२५ अन्वये खाली नमूद लेखाशीर्षाखालील मंजूर अनुदानातून भागविण्यात येईल.

“मागणी क्रमांक ई-२, (००)(०१) सर्वसाधारण शाळांना सहायक अनुदान अनिवार्य (२२०२ ०४४२), ३१, सहायक अनुदाने (वेतनेतर).”

१३. सदर निधी वितरित करण्यासाठी आयुक्त (शिक्षण), पुणे यांना नियंत्रक अधिकारी म्हणून घोषित करण्यात येत आहे. सदर निधी संबंधितांना प्रत्यक्ष प्रदान झाल्याबाबतची माहिती प्रमाणीकरणासह सादर करावी.

१४. सदर शासन जापन, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून, त्याचा संकेतांक २०२५०२१०१३०७३९६९२१ असा आहे. हा शासन आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( तुषार महाजन )  
उप सचिव, महाराष्ट्र शासन.

प्रत, माहिती व आवश्यक कार्यवाहीकरीता :-

१. आयुक्त (शिक्षण), महाराष्ट्र राज्य, पुणे
२. शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
३. विभागीय शिक्षण उपसंचालक, कोल्हापूर विभाग, कोल्हापूर
४. जिल्हा कोषागार अधिकारी, सिंधुदुर्ग
५. अधिक्षक, वेतन व भविष्य निर्वाह निधी पथक, (माध्यमिक), सिंधुदुर्ग

प्रत माहितीसाठी :-

१. वित्त विभाग (व्यय-९)/(व्यय-५), मंत्रालय, मुंबई
२. कक्ष अधिकारी/अवर सचिव (एस.एम.४)/अर्थसंकल्प, शालेय शिक्षण व क्रीडा विभाग, मंत्रालय, मुंबई
३. श्रीमती शर्वरी चंद्रकांत जाधव (कै. (श्री.) चंद्रकांत न्हानू जाधव यांच्या पत्नी.)
४. निवड नस्ती (टीएनटी-६) (प्र.क्र.१११/२०२४)